



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 380 li nżammet nhar l-Erbgħa, 8 ta' Frar 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier
	Maria Antonia Borg	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqqgħa.

1 Approvazzjoni tal-minuti: Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

2 Mill-minuti:

2.1 Is-Sindku semma l-proġett taċ-Ċentru Ċiviku illi resaq quddiem il-bord tal-Mepa u m'għaddiex peress li l-ġenb tal-binja (in-naħa tat-tennis court) irid jiġi rtirat. Il-proposta hija li jinqata parti mill-bejt fuq it-taraġ u jsir skylight. Il-membri tal-Kunsill ma sabux oġġezzjoni dwar dan.

Is-Sindku zied jgħid illi l-librerija tlestiet mill-madum u llum bdew jitwaħħlu l-bibien. Fil-jiem li ġejjin ser jiġi ukoll tal-granit u Michael Spiteri qed ikompli jobrox.

2.2 Dwar ix-xogħolijiet ta' tarmak, is-Sindku qal li x-xogħol għaddej għalkemm għaddej bil-mod. Huwa rringrazzja lis-Sur Victor Tabone, residenti fi Triq il-Ħorġ, talli aċċetta li tittiehed parti minn quddiem ir-residenza tiegħu sabiex it-triq tiġbed għad-dritt u tkun tista' tiġi unita. Is-Sur Tabone mbagħad ħa parti ffit aktar 'l fuq. Is-Sindku skuża ruħu għal kull inkonvenjent li qed jinħoloq sakemm jitlestew it-toroq.

Hawnhekk is-Sur Saverio Grech semma illi xi residenti gergrulu minħabba l-gradha li ġejja fi Triq il-Ħorġ peress li 'l quddiem jista' jkun li titla' r-riħa. Is-Sindku u ċ-Chairperson qalu li hemmhekk ilma tax-xita se jkun hemm. Is-

Sur Grech għarraf illi l-ħmieġ tal-klieb li jkun fit-triq se jinżel max-xita u anke xi ħmieġ li joħroġ mill-btieħi tan-nies se jispicċa ma' dan l-ilma. Is-Sindku u ċ-Chairperson raw li s-Sur Grech għandu raġun għax b'hekk ser jithammeġ l-ilma tal-ġibjun. Is-Sindku qal li l-aħjar soluzzjoni tkun li ma ssirx il-grad. Ġie deċiż li nkellmu lil Peter Sciberras.

2.3 Is-Sindku spjega illi dwar ix-xogħolijiet ta' Triq Għajn Tuta u Triq Sarg, Gatt Construction għandu problema bil-permess ta' TM għax ma tawħx permess sabiex jibda x-xogħol peress li applika biex jagħmel xogħol f'erba' lokalitajiet differenti u ma jridux jagħtuh għal erbgħa f'daqqa.

3 Tressqet korrispondenza mingħand:

3.1 Id-Dipartiment għall-Gvern Lokali dwar:

- 3.1.1 Memo 5/2012 dwar Spezzjonijiet mill-MCCAA fuq playgrounds tal-Kunsilli Lokali.
- 3.1.2 Memo 6/2012 dwar Gheluq tas-Sena Finanzjarja
- 3.1.3 Memo 7/2012 dwar Struttura ta' Rizorsi Umani mal-Kumitat Reġjonali
- 3.1.4 Memo 8/2012 dwar M.P. 31723: Jista' l-Ministru jagħti d-dettalji tal-kuntratti ta' ġbir tal-iskart [bieb bieb], ġbir tal-iskart bulky (bieb bieb), knis ta' toroq u postijiet oħra pubbliċi u tindif tal-latrini li ngħataw mill-kunsilli lokali ta' Malta u Għawdex mis-sena 2008 sal-aħħar tas-sena 2011, sena b'sena, kuntratt b'kuntratt, lil min u b'kemm u t-tul ta' żmien li jkopri kull kuntratt? Jista' jgħid jekk dawn il-kuntratturi humiex jingħataw id-differenza fil-prezz għall-għoli tad-diesel u/jew fuel ieħor, kull meta jogħla l-fuel? Jista' jara li dawn il-kuntratti u d-dettalji msemija fl-ewwel parti ta' din il-mistoqsija u kuntratti oħra li jistgħu jingħataw mill-kunsilli lokali, jibdew jiġu ppubblikati fuq il-website tad-Dipartiment tal-Kunsilli Lokali bil-għan li jkun hemm trasparenza u dan għaliex dan huwa infiq ta' flus il-poplu?
- 3.1.5 Memo 9/2012 dwar Projbizzjoni ta' tipjip fi playgrounds u ġonna pubbliċi.
- 3.1.6 Email dwar Attivitajiet b'risq il-MCCF fejn il-Kunsill Lokali Ta' Kerċem bagħat il-flus lill-Uffiċċju tal-President ta' Malta.
- 3.1.7 Email dwar informazzjoni dwar l-iskema ta' attivitajiet sportivi.
- 3.1.8 Email dwar l-arma tal-Kumitat Amministrattiv.
- 3.1.9 Email fejn il-Kunsill ġie nfurmat illi l-allokazzjoni tal-Kunsill għas-sena 2012 ġiet riveduta minn Eur241,856 għal Eur240,443.

3.2 Email mir-Reġjun t'Għawdex fejn infurmaw lill-Kunsill illi fl-aħħar laqgħa tar-Reġjun ġie propost illi kull Kunsill ikollu bandiera bl-istemma tar-Reġjun t'Għawdex sabiex kull Kunsill ikun l-istess. Sar qbil illi ssir din il-bandiera.

3.3 Email mir-Reġjun t'Għawdex dwar laqgħa dwar il-kuntratt tal-Guard & Warden. Is-Sindku qal li ma setgħax jattendi din il-laqgħa imma kellha tkun diskussa t-tender il-ġdida peress li hija għolja wisq.

- 3.4 Email mingħand l-awdituri dwar informazzjoni li talbu sabiex jippreparaw għall-audit.
- 3.5 Ingabru diversi stimi għall-printing tal-magazine tal-Kunsill. Dawn ġew hekk: Gozo Press – Eur1,395; A&M Printing – Eur1,430; u JDB Printing – Eur1,417.50. Għalhekk ġie deċiż li naħdmu mal-Gozo Press. Is-Sindku ta' l-idea illi l-aħjar li jiddaħlu aktar ritratti milli kliem u jsir messaġġ mill-Kunsill. Il-membri qablu ma' dan.
- 3.6 Is-Sindku nforma lill-membri illi bagħat email lis-Supretendent tal-Pulizija dwar abbużi kontinwi li qed isiru mit-trakkijiet mgħobbija bit-terrapien li jgħaddu minn Ta' Kerċem. Huwa saħaq illi jitteħdu passi sabiex dawn l-abbużi jieqfu. Is-Supretendent irrisponda illi l-pulizija tat-traffiku se jagħmlu spezzjonijiet minn żmien għal żmien.
- 3.7 Email dwar il-Bye-law tal-garazzijiet fejn infurmawna illi din ġiet ippublikata u wara xahar tkun tista' tinħareġ l-offerta. Ġie deċiż li ser tinħareġ l-offerta x'ħin jgħaddi x-xahar.
- 3.8 Ittra minn TM dwar l-isqaq fi Triq Għajn Tuta. TM nfurmawna illi dan is-sqaq huwa f'żona li għandha tinżamm għall-aċċess pubbliku.
- 3.9 Email dwar kwotazzjoni għar-restawr tan-niċċa tal-Madonna tas-Sokkors li ser tiġi tiswa Eur1,787 jekk ningħataw il-fondi għall-iskema li applikajna.
- 3.10 Email dwar l-Onorarja tas-Sindki għas-sena 2012.
- 3.11 Email dwar il-website tal-Kunsill. Is-Sindku spjega illi l-ICS aċċettaw illi jbiegħulna l-isem tal-website għal Eur93 fis-sena.
- 3.12 Email mill-ETC fejn infurmawna illi l-partecipazzjoni tal-ħaddiema assenjati mal-Kunsill – Marco Spiteri, Joseph Curmi, Michael Spiteri (li jaħdem fiċ-Ċentru Ċiviku), u Michel Farrugia ġiet imġedda għal sitt xhur oħra b'seħħ mit-Tnejn 13 ta' Frar 2012. L-ETC nfurmawna ukoll illi ser jibgħatulna ħaddiem ieħor. Is-Sindku qal li fil-fatt dan diġa beda x-xogħol u qed jintbagħat inaddaf postijiet bħat-taraġ tal-Lunzjata, Ġnien Ċensu Sciberras, eċċ. Dan huwa s-Sur Louis Mercieca.

4 Jum Ta' Kerċem 2012

Is-Sindku nforma lill-membri illi l-Kappillan qed jistenna approvazzjoni minn naħa tal-Finanzi dwar il-proġett taz-zuntier. Il-Kunsill qabel li Jum Ta' Kerċem isir nhar l-4 ta' Marzu dejjem jekk sa dakinhar ikun jista' jiġi inawgurat il-proġett taz-zuntier. Għalhekk ġie deċiż li dwar data terġa' tiġi diskussa.

Dwar Ġieħ ta' Kerċem, is-Sindku spjega illi din is-sena hija s-sena Ewropea ta' l-Anzjanita' Attiva. Is-Sindku semma ċ-Ċentru Parrokkjali li kien inbena minn xi nies li minnhom baqa erbgħa ħajjin. Pero is-Sur Emanuel Grech kien diġa ingħata Ġieħ

Kerċem u għalhekk jibqa' t-tlieta l-oħra. Għalhekk, ġie deċiż li l-ġieħ jingħata lis-Sinjuri George Spiteri, Sidor Vella, u Saver Grech. L-Ċhairperson qal illi bħala rikonoxximent aħjar isir xi tip ta' frame milli medalja. Is-Sindku ma qabilx ma' dan. Is-Sna Antoinette Borg qablet li jsir xi frame li jkun jista' jitgawda aktar. Wara diskussjoni, ġie deċiż li nkellmu lil Maria Portelli sabiex tagħmlilna disinn għal dan l-unur.

5 Karnival 2012

Is-Sindku qal li rridu ngħidu lil xi ħadd għas-sound. Huwa semma lil Prostage u lil Chris Sciortino li huma relatati ma' Ta' Kerċem. Il-Kunsill iddeċieda illi noħorġu kwotazzjoni għall-Karnival u għal Jum Ta' Kerċem sabiex ma nippreferu lil ħadd. Is-Sindku ppreżenta l-emails li bgħatulna l-kumpaniji taż-żfin li jridu jieħdu sehem. Ser inkellmuhom sabiex jieħdu sehem. Bħala dawl ser ngħidu lil Michael Buġeja u ngibu xi sigġijiet ukoll.

Is-Sur Mario Azzopardi nforma lill-preżenti illi l-Kerċem Ajax se jkunu sħab ma' l-Għaqda tan-Nar sabiex jagħmlu hilarious.

6 Kumitat Amministrattiv Santa Luċija

l-Ċhairperson semma dawn il-punti li ġew diskussi fil-laqqgħa tal-Kumitat Amministrattiv li saret dalgħodu:

- 6.1 Dwar il-proġett tas-sqaqien ġewwa Triq Santa Luċija, hemm wieħed lest u ieħor mibdi. Il-bankina ta' Triq Santa Luċija hija lesta ukoll.
- 6.2 Il-Kumitat ingħata żewġ ħaddiema ta' l-ETC li ser jintbagħtu jaqtgħu xi ħaxix u jagħmlu affarijiet oħra tal-bżonn ġo Santa Luċija. Dawn huma s-Sur Luciano Grech u s-Sur Stephen Mamo.
- 6.3 Ġie deċiż li ser jitwaħħal granpun ma' kull residenza ġewwa Santa Luċija sabiex tiddendel il-borża taż-żibel u jinqata' t-tgergir.

8 Materji Oħra

- 8.1 Is-Sindku nforma lil sħabu illi ħa d-deċiżjoni illi ma joħroġx bħala kandidat għall-elezzjoni tal-Kunsill li jmiss. Huwa rringrazzja lill-Kunsill kollu għall-għajnuna matul is-snin l-imghoddija u awgura lill-Kunsill il-ġdid illi jaħdem u jimxi flimkien bħalma għamel dan il-Kunsill. Huwa awgura ukoll lil min ser ikun Sindku ġdid fil-leġiżlatura li jmiss.
- 8.2 Is-Sindku spjega illi ser tinħareġ kwotazzjoni pubblika għas-servizz ta' Accountant għall-Kunsill.
- 8.3 Is-Sindku qajjem is-suġġett tal-ġbir ta' skart. Huwa qal li minn ilmenti li qed jirċievi mir-residenti, huwa ta' l-idea illi ma jibqgħax jingabar tliet darbiet fil-ġimgħa iżda jizdied għal erba' darbiet fil-ġimgħa. l-Ċhairperson qal li aħjar ma jinbidel xejn u d-deċiżjoni titħalla għal Kunsill ġdid. Is-Sna Antoinette Borg qalet li lilha waslulha l-istess ilmenti li mhux qed jingabar ta' spiss biżżejjed. Wara diskussjoni, ġie deċiż illi se jibda jingabar erba' darbiet fil-ġimgħa mill-1 ta' Marzu. Hawnhekk, is-Sindku enfasizza illi l-kuntrattur ġibidlu l-attenzjoni illi trid issir aktar propaganda sabiex is-separazzjoni ta' skart tiżdied u ssir kif suppost.

- 8.4 Is-Sur Mario Gauci ġibed l-attenzjoni illi hemm xi terrapien fin-niżla ta' Triq Wied il-Mans. Is-Sur Saverio Grech qal li dak tal-Kunsill.
- 8.5 Is-Sur Mario Azzopardi qal li avvċinah is-Sur Michael Camilleri sabiex jtkompla l-ħajt fi Triq Xuxa – il-parti li baqa mhix irrangata. Is-Sindku u l-Kunsill qablu ma' dan u għalhekk se nkellmu lis-sid.
- 8.6 Is-Sindku ressaq dawn it-talbiet:
- 8.6.1 Li jsir is-siment fuq il-ħajt ta' Michael Calleja fl-inhawi tal-boroz.
 - 8.6.1 Li ssir applikazzjoni għal bozza ġdida fi Triq Għajn Tuta fejn il-ħarruba u fi Sqaq fi Triq l-Avukat A Calleja.
 - 8.6.2 Sabiex jitranga l-ħajt ta' l fuq mis-Sra Silvia Grech fi Triq Qasam San Pawl.
 - 8.6.3 Sabiex jinbidel il-madum tal-bankina tas-Sur Jeffrey Grech fi Triq il-Ġojjin.
- Ħadd ma sab oġġezzjoni għal dawn it-talbiet.
- 8.7 Is-Sur Saverio Grech ressaq dawn it-talbiet:
- 8.7.1 Sabiex jitranga l-gandott li hemm fi Triq Wenzu Mintoff. Is-Sindku qal li hemmhekk dalwaqt issir ix-xogħol sabiex titranga t-triq.
 - 8.7.2 Sabiex jingħata ftit konkos fit-Triq ta' taħt l-lżnied. Ħadd ma sab oġġezzjoni għal dan.
 - 8.7.3 Sabiex jitpoġġew it-tankijiet għall-festa għan-nar fi Triq il-Kalandrijiet. Ħadd ma sab oġġezzjoni pero l-membri qalu li għadu ż-żmien għall-festa u wieħed jista' jistenna ftit sabiex jitpoġġew.
 - 8.7.4 Sabiex isir is-siment fuq il-ħajt ta' Wenzu Vella fi Triq ta' Doti u siment fuq il-ħajt fix-Xagħri sabiex isir waqt li tkun qed issir il-bankina. Ħadd ma sab oġġezzjoni.
 - 8.7.5 Saieix isiru ftit kantuni fil-kantuniera fi Triq Qasam San Gorg għar-raba' tal-familja Cassar.

Il-laqqgħa ntemmet fid-9.35pm.